

Ata igenji

Category: Goşgular, Kitapcy, Sözler
написано kitapcy | 22 январа, 2025
Ata igenji ATA IGENJI

Bolup ýörşüň hiç maňzyna batanok,
Käýýäp ýörmäge-de ysanok bognum.
Saňa akyłam-a gelerçe boldy,
Hemme kişi ýaly bolarlar, oglum!

Öz diýeniň tutup ýörsüň elmydam,
Päkmikäň öýdýärsiň hemmeden beter.
Ýaşlygyňdan şeýdip ýörseň girrelip,
Düşewüntli iş başyny kim tutar?

Menem ýaş bolupdym. Ýöne başlygym
Un diýse un çekdim, gum diýse-de gum.
Sen nireden boýnyýogyn doguldyň,
Hemme kişi ýaly bolarlar, oglum!

«Onuň tutýan ýoly, päli nädogry,
Ol özünden başga bardyr öýdenok!»
Muny diýmek seň paýyňa düşüpmi?
Näme üçin başga biri aýdanok?

Saňa başda edep-ekram öwredip,
Sypaýy terbiýe bermekçi boldum.
Saňa diýdilermi – ýerine ýetir,
Hemme kişi ýaly bolarlar, oglum!

«Ol adam itdenem beter ýaranjaňz,
Duşsa uly kärlä guýruk bulaýa».
Ýeri, seniň näme işiň diýsene,
Seň özüň ýaranjaň bolmasaň bolýa.

Işiň bilen bol-da, dogruja ýaşa,
Senden tamakin däl köp zady göwnüm.
Işiň şowuna bor, horluk çekmersiň,

Hemme kişi ýaly bolaýsaň, oglum!

Siz ýaşlar ýa barypýatan iş ýakmaz,
Ýa ýürekde päklik ýokundyňyz kän.
...Wah, ýene öýkeläp gitdi peläket,
Diýmesiz sözleri diýäýdimmikäm?

Gurbannazar EZIZOW. Goşgular